

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనిత్యానందశాస్త్రిరచితః
॥ శ్రీ మారుతిస్తవః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ మారుతిస్తవః ॥

ఏతత్స్వవీయపద్మైకైకపాదప్రథమాక్షరైరుచ్చార్యమాణా రామరక్షాస్తోత్రీయా
ఏతే శ్లోకాః

This composition is an acrostic stotra based on *śrīrāma kavacam*. Every syllable of *śrīrāma kavacam* given below is the first syllable of every line of *śrī mārutistavaḥ*.

శిరో మే రాఘవః పాతు భాలం దశరథాత్మజః |
కౌశల్యేయో దృశౌ పాతు విశ్వామిత్రప్రియః శ్రుతీ || 1 ||

ఘ్రాణం పాతు మఖత్రాతా ముఖం సౌమిత్రివత్సలః |
జిహ్వం విద్యానిధిః పాతు కంఠం భరతవందితః || 2 ||

స్కంధౌ దివ్యాయుధః పాతు భుజౌ భగ్నేశకార్ముకః |
కరో సీతాపతిః పాతు హృదయం జామదగ్న్యజిత్ || 3 ||

మధ్యం పాతు ఖరధ్వంసీ నాభిం జాంబవదాశ్రయః |
సుగ్రీవేశః కటి పాతు సక్థినీ హనుమత్ప్రభుః || 4 ||

ఉరూ రఘూత్తమః పాతు రక్షఃకులవినాశకృత్ |
జానునీ సేతుకృత్ పాతు జంఘే దశముఖాంతకః || 5 ||

పాదౌ విభీషణశ్రీదః పాతు రామోఽఖిలం వపుః |

అథ స్తవప్రారంభః

శింజానమంజముకుటైః సుకుటైరివోచ్చై
 రోచిర్భిరద్భిరివ రుద్ధతరాఽంతరాలైః |
 మేధ్యైః సురైః పదయుగం బహు సిచ్యమానం
 రామాఽనుగస్య వినుమో ద్యుతరూపమానం || 1 ||

ఘర్మోపమానభవతాపజుషః పుమాంసోఽ -
 వః సత్యమేవ సుఖదః పరిదర్శ్యతే వః |
 పాదద్యుపాదప ఉదేతి వనౌకసోఽర్తి -
 తుచ్ఛాయ ఏష ఇతి తత్తలమాశ్రయధ్వం || 2 ||

భా యన్నఖేభ్య ఉదితా ముదితా సముద్ర -
 లంఘస్య సాధు సమయే సమయాదధస్తాత్ |
 దర్శిక్వరేభ్య ఇవ సూచయితుం ప్రియం స్వం
 శర్మ ప్రయచ్ఛతు కపీశపదద్వయం తత్ || 3 ||

రక్తా హి యత్ర భృశమంగులయో రమంతేఽ
 థాత్సారితేవ రుచిరా రుచిరాశ్రయం యం |
 మత్స్యా పరం వ్రజతి రక్తతరాఽపి సస్వో -
 జః సంయుతో హనుమతో ను మతోఽంఘ్రిపద్మః || 4 ||

కౌ ధావతేఽతిగమితాంబుధయే తు యస్మై
 శల్యాదిభిర్విరహితాం సహితాం ప్రకాశైః |
 యేయామివ స్ఫుటయితం పదవీం యదీయా
 యోజ్యేవ యాతి పదరుక్పురతః స పాతు || 5 ||

దృష్ట్వా యదీయపదపంకజమేకవారం
 శౌటీర్యవీర్యసహితం జలరాశిలంఘే |

పా పాత్ ప్రముచ్యత ఇహైవ నరశ్చ పూజ్యోఽ
తు ల్యో భవత్యఽవతు సోఽనిలనందనో నః || 6 ||

వి త్యజ్య యాతి జనకస్య గృహం హి జాతా
శ్వాసారతాం సుదధతీ స్వవివృద్ధికాలే |
మి థ్యాత్వహీనమితి నిర్దిశతీవ యద్భ్యాఽ
త్రస్థేనవేశ్మ భజతే భజ తే పదే హ్యత్ || 7 ||

ప్రి య్ సర్వదైవ బహురక్తతరాఽంగులీషు
యః శ్రీమతో హనుమతోఽంఘ్రియుగప్రకాశః |
శ్రు త్యాదికీర్తితగుణో దశదిక్షు సూర్యోఽ -
తీంధేఽయమిత్యఽవగతః కవిభిస్సవోఽవ్యాత్ || 8 ||

ఘ్రా తవ్యభవ్యసురభిః సురభిః సదా ప్ర -
ణం దన్మనోభిరమరైర్భ్రమరైరివోఽఘ్రిః |
పా పప్రతాపసుసమాపనతాపరః సోఽ -
తు ల్యః పునాతు పురు పావనిపాదపద్యః || 9 ||

మ య్యుచ్ఛితాత్మని క ఏధత ఆ ఇతీవ
ఖ జ్యోతిషాం సముదయాయ రుషేవ రక్తా |
త్రా సం ప్రదాతుమిత ఏతి హి యత్ప్రభోర్ధం
తార్యాత్స దేవభవతో భవతోఽంఘ్రిపద్యః || 10 ||

ముంచన్ ఫణామజగరోఽతిగరోఽయమిత్థం
ఖం సంస్పృశన్నుపరితః పరితశ్చ యస్య |
సౌ లభ్యతః పరిచితః కవిభిః సుపుచ్ఛో
మి థ్యాత్వమంతయతు నః స సమీరసూనుః || 11 ||

త్రిర్యం స్వపుచ్చమలమచ్చకశాసుపట్ట -
 వత్ సంతతం హ్యపరితః పరితః ప్రకంప్య |
 సంఞడితా హనుమతా రిపవః స ధూతే -
 లః కంపయేత కిమునాఽస్మదరాతివర్గం || 12 ||

జిత్వాఽక్షముచ్చలితమన్యపరం ప్రతీవాఽఽ -
 హ్యం కర్తుమీహితవతః సమదం సమానం |
 విర్వాల్ధీ రయత ఐదివ ఖం హి యస్యాఽ -
 ద్యాఽస్మాన్ ప్రబోధయతు సోఽప్రథమోవనౌకాః || 13 ||

నిన్యే యమాశు శమితాం శమితస్వభక్తాఽఽ -
 ధిః శాంత ఏవ హి హారిస్మరణే హానూమాన్ |
 పాపిద్విషాం చ శమనే స్వయముద్భటః స్వ -
 తుల్యం వ్యధాచ్చమిహ గుచ్ఛయతాత్స పుచ్ఛః || 14 ||

కందర్పదర్పదలనం గలనందితోఽహిః
 తం దధ్యుషోఽవతు కపేః స్తిమితః స పుచ్ఛః |
 భవ్యోఽభవత్తదను యస్య హి వాలహస్తో
 రక్షోదయాఽనుగతియంత్రితసూత్రశాలీ || 15 ||

తన్యాత్తమామతిమతిం విహితస్తుతీనాం
 వంద్యస్య తద్ధనుమతో లలితం సులూమం |
 దిష్టాఽహిబంధనమరివ్రజమాశు యేనే
 తఃప్రక్షతోఽపి ఫణినేవ బబంధ వీరః || 16 ||

స్కండాభ ఈశజతయా చ సశక్తితాయాం
 ధౌరేయతాం కపిబలే దధదేధతాం సః |
 దిష్ట్యా తు యస్య భవకూపనిమగ్నజంతూన్
 వ్యామోహితానుపరి కర్షతి పుచ్ఛరజ్జః || 17 ||

యుద్ధే హి యేన కరటీవ కరేణ వీరోఽ -

ధః పాతయన్ విటపినో నహి విఘ్నమాప |

పాపం లునాతు మలమల్లకినః సుమల్ల -

తుల్యస్య లూమమమలం మమ లంబితం తత్ || 18 ||

భుంజీత తత్ఫలమిహైవ స యో యదంజ్యాజ్ -

జౌర్త్యప్రదం పరహృదో నిదిశన్నితీవ |

భవ్యో హి యోఽరిషు తమైక్షయతర్ద్ధిమాప్యాఽ -

గ్నైః పూర్వమాత్మని స పాతు కపీశపుచ్ఛః || 19 ||

శక్తో నిశాచరమహఃశిథిలీకృతౌ యః

కార్యే వశీకరణ ఆశు చ శూర ఏవ |

ముంచేద్వశేస్థితమరిం సుకశైవ శోభా -

కః ప్రాతు శౌయమనిశం బహుశః స పుచ్ఛః || 20 ||

కంఠోత్తమాంగలసితౌ సుసితావివాఽహీ

రౌప్యావివ స్వతనుజాయ హరేణ దత్తౌ |

సీదద్భిరేవమరిభిః ప్రవితర్కితౌ యౌ

తావత్ర శం వితనుతాం కపిరాజబాహలా || 21 ||

పద్మేశనామకథకాన్పతి నృన్పదత్తో -

తిః శ్రీశదూత ఉదితం యమదూతమంతే |

పాత్యం ప్రపాత్య మిషతో ను యయోర్ద్ధే తత్ -

తుచ్ఛస్య ముద్గరయుగం భజ తద్భజౌ తౌ || 22 ||

హృత్యాఽంగతోఽరిసుదృశాం మృతభర్తృకాణాం

దస్యోః పృథోః స్వసహసా సహసా చ హృత్యా |

యం త్రేణ యోఽగదమణేర్భుజయోశ్చ తత్రాఽ -
 జానాన్నదాఽర్థచయమాశు విభుః స పాయాత్ || 23 ||

మపల్యద్భవాఽర్పితమణిగ్రహణక్షణేఽను -
 దగ్గ్రాఽఽననస్య సుకపేర్నమితో భుజో యః |
 న్యస్య స్వకేఽహిసమతాం నతపాణికోష -
 జితే సన్మణీఫణమణీ మనుతే స్తువే తం || 24 ||

మత్వా గిరిం తృణమివోద్ధృతవాన్కపీశోఽ
 ధ్యంఅం హి యస్య సహసా స హారీశబాహుః |
 పాపైర్నిశాచరచయైస్తపయైవ దృష్టోఽ -
 తుల్యః శుచం శమయతామయతాంచ శోభాం || 25 ||

ఖద్యోతముద్గతమవేత్య రసాలమేవ
 రత్యా తమాప్తుమిత ఉత్పతతోఽతి వాతేః |
 ధ్వంజద్ధణిర్భుజయుగల్యధిరోహిణీ యా
 సీదన్పృణాం దివి గమాయతతా శ్రయే తాం || 26 ||

నాభస్వతస్య చ సదర్పకచేష్టితం తద్
 భిందానమర్తిగణముజ్జ్వలచారుశోభం |
 జాగ్రత్పలాశపతనం మధుమాధవీయా -
 ఒబ్హీం శ్రియం తులయదుచ్యతు దోర్ద్యయం వః || 27 ||

వన్యేశితుర్భుజలతాఽంగులిశాఖికాఽవ్యా -
 దాసక్తపాణిదలకంకణికా చ తత్ర |
 శ్రద్ధేయముత్పృథు దరస్ఫుటితం సుమం తద్
 యః సార్థకః కరధృతః ఖలు ముద్గరోఽస్తి || 28 ||

సుష్టు స్మరామ్యపి చ తౌ సుకపిప్రవేష్టౌ
 గ్రీవాసుకంబుమతి నాభిజలభ్రమాడ్యే |
 వేలోత్కటే హనుమతోఽంగ్యుదధౌ చ యౌ సాఽఽ
 శః సత్యవిః సుమనుతే తటభిత్తిబంధౌ || 29 ||

కంజాసనేన రచితా రిపుతాడనాయ
 టీక్యావిమౌ హనుమతః కిము దీర్ఘదండౌ? |
 పా స్తంభకో హారిరథాదుత ధర్తుమర్యాఽ -
 తున్నం జగన్స్వీతి మతౌ నమ వాతిబాహూ || 30 ||

సక్ తద్యుతేర్ద్యుతివిభాతవిభాతకాలోత్ -
 ఢిత్యఽచ్చకచ్చవిధృతో రవిమండలస్య |
 నీకాశభావమయమానమథాఽసమానం
 హార్యచ్చభల్లపతిమంత్రిముఖం తదవ్యాత్ || 31 ||

నుత్యో రవిః కిముదితో న తు పూర్వసాను -
 మత్ కూట ఏష కిము రాజతి పూర్ణచంద్రః? |
 ప్రత్యక్షమేతదహ రా మనితం తు యస్యాఽఽ -
 భుః సమ్ముదా జనకజాఽప్తిజయాఽఽంతరాణి || 32 ||

ఊరూ ప్రతాడయత ఏవ హి తస్య వాతే
 రూఢప్రసాదమవలోక్యత ఆననాబ్జం |
 రత్యేతి సంప్రథిత ఋక్షముఖైః సదా స
 ఘూత్కన్నిశాటగణమేజయతాం ముఖేందుః || 33 ||

తథ్యం భవేదజలజో యది పద్మ ఉద్యద్ -
 మః సర్వదాఽపి చ స తాపనమండలేన |
 పాదోత్కరేణ న హి జాత్వపి తాపితః స్యాత్
 తుల్యత్వమాత్మని తదైవ లభేత యేన || 34 ||

రత్యా యుతః సుకవివత్సునిబంధదత్తాఽ
 క్షః కిం కథంచన హతాత్తపదప్రయోక్తా |
 కుంచన్ భ్రువౌ విరచనే కవివర్యమాన్
 లబ్ధం కవీశ్వరపదం ప్రభవేన్మనుష్యః? || 35 ||

విజ్ఞాయ హేతుత ఇతోఽతులతాం తు తస్య
 నాఽమూదృశో గుణగణం హనుమన్ముఖస్య |
 శక్నోమి వర్ణయితుమర్ణవపూర్ణతాఽను -
 కృత్ పార్థవం ను విరమామి నమామి యద్వా || 36 ||

జాతం యతో జనకజాఽధిగమోత్తరం చా -
 నుధ్వాని గర్జితముదూర్జితమార్జవవాఢ్యం |
 నీత్వా స్వకర్ణపథమభీతటీ భటీంద్రాః
 సేహుర్న కర్ణయితుమర్ణవపూర్ణగీర్ణం || 37 ||

తుష్టా వితర్క్య శిఖినో ఘనగర్జితం యత్
 కృత్ స్నాశ్చ నైజలలనాలలనావిలోలాః |
 పాథోధిమాప్తవత ఆప్తవిదేహజస్య
 తుష్టిం హనూమత ఇవాఽఽతనితుంవ్యన్యత్యన్ || 38 ||

జంతువ్రజోఽపి వనజో హృతభక్తసక్తాఽ -
 ఘేహం హి యత్యపది కేసరినందనస్య |
 దక్షం నిశమ్య మనసాఽవహితేన చిత్రం
 శర్మప్రకర్షమతులం లభతే సలీలం || 39 ||

ముఖ్యస్య మర్కటకులే బతయాతుధానాన్
 ఖాండ్యం సునీతవత ఆశుగజస్య యచ్ఛ |
 తథ్యం వ్యబుధ్యత తదా జయతోపశబ్దం
 కః సత్యవిర్నహి కపీంద్రముఖం తదవ్యాత్ || 40 ||

పాదేన యోఽరిశిరసి ప్రహృతిం విధాయ
 దోఃఖ్యప్రదాం స్వచరణస్య చ శోణిమానం |
 విజ్ఞో న్యదర్శయత రక్తమిషేణ నూనం
 భీనాశకః కపివరోఽస్తు స మే ప్రసన్నః || 41 ||

షట్పద్భిరీశ్వరపదాంబుజయోర్యకః ప్ర -
 ణత్య స్థితోఽలిరితి చాశుగజశ్వ నాగైః |
 శ్రీమన్మూగారిభిరు కేసరిపుత్ర ఇత్యఽ -
 దః సంప్రధార్య జగృహే స్వత ఏవమేభిః || 42 ||

పాతాత్య పావనిరపావనపాపపాతాత్ -
 తున్నస్వకానిహ భవే పరిధిన్వితున్నః |
 రాగాఽఽత్తరామ ఇతి చాక్షజయీ నిరాగా
 మోక్షప్రదోఽప్యవిహితస్వసుభక్తమోక్షః || 43 ||

ఖిన్నత్వమాప్య రుదితేన చ యోఽస్తపత్వం
 లంకౌకసామృతమసాధయదాంజనేయః |
 వంద్యః స్వ ఐక్షత శివోద్భవతాం యయా చాఽఽ -
 ప్పుః క్షేమమాత్మసుహృదః స కరోతు భద్రం || 44 ||

ఆద్యాఽక్షరప్రకటితోత్తమరామరక్షా -
 స్తోత్రీయపద్యమణినాఽత్యమునా స్తవేన |
 రక్షా భవత్యుభయతస్త్వీతి గేయ ఇత్యోఽ -
 ష్టవ్యస్తధైష పఠనీయ ఉచేలిమోఽర్చ్యః || 45 ||

దాధీచవంశ ఉదయే హ్యుదియాయ కాస -
 ల్యోపాహ్వాయశ్చిర ఇనో ద్విజరామవక్షః |
 తస్యాత్మజేషు కిల పంచసు పూర్వజన్మా
 శ్రీమాధవోఽధరత ధీరధురంధరత్వం || 46 ||

ఏకాత్మవృత్తరచనే విదధత్ప్రతిజ్ఞాం
శాస్త్రార్థసంలపనమాధిత యః సభాసు |
శ్రీగట్టులాలబుధతర్కగిరేశతారా -
నాథాదిభిర్గుణివరైశ్చ బహుప్రశస్తః || 47 ||

తత్పుత్రయోర్భగవతీతిపదాదిలాలో
జ్యేష్ఠోఽస్తి పండితవరః పితృలభ్యవిద్యః |
తస్యాఽనుజేన చ సుశిష్యవరేణ నిత్యా -
నందాభిధేన బుధపాదసుకింకరేణ || 48 ||

ఏష స్తవోఽరచి మయోత్సవవైజయంత్యాం
సంపూర్ణవాసరమహాధురి వై జయంత్యాం |
లోకాన్ ప్రమోదజలధావనుమజ్జయంత్యాం
వర్షేత్రిషణ్ణవకుగే హనుమజ్జయంత్యాం || 49 ||

పురోభాగితయా హీనాః పురో భాగితయా యుతాః |
ఉత్సాహయేయురత్రాఽఽర్యా దయాదృక్పాతనేన మాం || 50 ||

|| ఇతి శ్రీ మారుతిస్తవః సమాప్తః ||